

Сапраўдная дружба не ведае межаў!

Пралетары ўсіх краін, яднайцеся!

ПРА СВАЮ ВУЧОБУ У НАШЫМ УНІВЕРСІТЭЦЕ, ПРА АДПАЧЫНАК, ПРА СЯБРОЎ РАСКАЗВАЮЦЬ СТУДЭНТЫ ЗАМЕЖНЫХ КРАІН.

Беларускі УНІВЕРСІТЭТ

ОРГАН ПАРТКОМА, РЭКТАРАТА, МЯСЦКОМА, КАМІТЭТА ЛКСМБ
І ПРАФКОМА БЕЛАРУСКАГА ДЗЯРЖАУНАГА УНІВЕРСІТЭТА імя У. І. ЛЕНІНА

№ 10 (558) Субота, 14 сакавіка 1964 года. Цана 1 кап. Год выдання XVII-ы

Мой шлях у Краіну Саветаў

На Кубе, за некалькі кіламетраў ад горада Санта-Клара, знаходзіцца універсітэт правінцы Лас-Більяс. Цудоўныя карпусы, пабудаваныя па апошняму слову архітэктуры, належаць яму. Вечна маладымі здаюцца гэтыя карпусы пад гарачым кубінскім сонцам, прыгожыя сады акружаюць універсітэт. Там мы займаліся са студзеня 1963 года.

Аднойчы мы даведаліся, што Савецкі Саюз і іншыя краіны сацыялізма маюць магчымасць прыняць групу кубінскіх студэнтаў у свае ву. На кожным факультэце студэнты разгледзелі заявы сваіх таварышаў і вызначылі, хто варта гонару паехаць вучыцца ў дружалюбныя краіны. Перад адабранымі студэнтамі была пастаўлена задача: скончыць семестр з добрымі ведамі. Нам наведзілі, што ад'езд намаяецца на 7 жніўня.

У Гаване мы ўдзельнічалі ў сходзе кубінскіх студэнтаў, якія ўжо навучаюцца за мяжой. Мы абмяняліся думкамі з таварышамі, што прыехалі на канікулы з братніх краін.

На другі дзень пасля гэтай падзеі мы развіталіся са сваімі баць-

камі, і акіяніскі лайнер адчаліў з гаванскага порту. Дні на параходзе здаваліся бясконцымі: з такім нецярпеннем мы чакалі сустрэчы з Краінай Саветаў.

21 жніўня мы развіталіся з групай юнакоў і дзяўчат, як я ехаў на вучобу ў іншыя краіны сацыялізма, а праз два дні прыбылі ў горад-герой па Няве—Ленінград. З гэтага моманту і пачынаецца наш кантакт з савецкімі людзьмі. Мы крыху пазнаёміліся з Ленінградом, яго вуліцамі і плошчамі, помнікамі архітэктуры, пабывалі ў Смольным, у З'мовым палацы. Мы адразу ж адчулі вялікую цеплыню адносінаў да кубінскага народа з боку Савецкага Саюза.

Праездам мы пабывалі і ў Маскве. Нарэшце, 1 верасня прыбылі ў сталіцу Беларусі — Мінск, прыступілі да заняткаў, аб чым так марылі на Кубе. Цяпер мы прыкладаем усе намаганні, каб максімальна выкарыстаць дадзеныя нам магчымасці для вучобы, каб аддаць усе свае сілы і веды першай сацыялістычнай дзяржаве Амерыкі.

Агусцін Маліна ГАНСАЛЕС.

Я буду хімікам!

Перад кожным замежным студэнтам, які прыязджае вучыцца ў СССР, стаяць дзве задачы: вывучыць рускую мову і атрымаць спецыяльнасць; пры выбары спецыяльнасці — два аспекты: абазначэнне перад Радзімай і прызнанне.

Я, як і многія студэнты, марыў прыехаць у СССР, каб атрымаць неабходныя веды. Кубе патрэбны спецыялісты. З перамогай рэвалюцыі адкрыліся новыя гарызонты для вышэйшай адукацыі, для яе развіцця і ўдасканалення. У першую чаргу, рэвалюцыя правяла рэформу адукацыі. У вун былі ўведзены новыя метады выкладання. Многое зроблена, але наперадзе яшчэ больш. Таму Куба пасылае сваіх студэнтаў за мяжу, у краіны сацыялізма.

Кожнаму студэнту вельмі важна выбраць спецыяльнасць. Я буду хімікам, пазнаёміўся ўжо з магчымасцямі, якія мае гэтая гална навукі. У хіміі цудоўнае сёння і яшчэ больш цудоўнае заўтра. Вялікае выкарыстанне ў народнай гаспадарцы атрымалі палмеры. Многія мае сябры рашылі прысвяціць сябе вывучэнню гэтага раздзела хіміі.

Пакуль што мы вучымся на падрыхтоўчым факультэце, вывучаем, у асноўным, рускую мову. І мы ўпэўнены, што з дапамогай савецкага народа набудзем неабходныя веды і станем добрымі спецыялістамі.

Марцін СОСА ПАДРОН,
студэнт падрыхтоўчага факультэта.

Мары здзяйсняюцца

Мяне завуць Эмануэль Бой Марці. Я прыехаў з Рэспублікі Гана ў лстападзе мінулага года. Я заўсёды марыў аб прыездзе ў Савецкі Саюз, марыў стаць добрым інжынерам. Сёння мая мара пачынае здзяйсняцца.

Я рашыў стаць інжынерам, бо Гане, маёй радзіме, патрэбна шмат спецыялістаў і, у першую чаргу, інжынераў. Калі я атрымаю дыплом, я вярнуся дамоў, каб служыць маёй краіне, майму народу. Будучае належыць сённяшняй моладзі, якой цяпер у Гане ўсюды ёсць дарога да ведаў, да працы на карысць радзімы.

Эмануэль БОЙ МАРЦІ.


Старонку падрыхтаваў дз друку метадыс падрыхтоўчага факультэта М. С. МЯЦЕЛЬСКИ—заг. аддз. жніцця замежных студэнтаў рэдакцыі газеты «Беларускі ўніверсітэт»

Сустрэча з героям абароны Брэсцкай крэпасці

Займаючыся ў СССР, юнакі і дзяўчаты з розных краін атрымваюць магчымасць асабіста сустрэцца з героямі сучаснасці, сусветна вядомымі барацьбітамі за шчасце чалавека.

У гасцях у замежных студэнтаў нашага ўніверсітэта пабываў удзельнік абароны Брэсцкай крэпасці Герой Савецкага Саюза маёр П. М. Гаўрылаў. Студэнты з Афрыкі, Азіі, Амерыкі ўважліва слухалі хвалючы расказ Пятра Міхайлавіча.

На памяць аб сустрэчы П. М. Гаўрылаў сфатаграфаваны з групай студэнтаў. Ён падзякаваў ім за цёлы прыём і пажадаў поспехаў у вучобе і ў будаўніцтве новага жыцця. Сустрэча з героем абароны Брэсцкай крэпасці паслужыць справа ўмацавання дружбы паміж народамі Азіі, Афрыкі, Амерыкі і Савецкага Саюза.



На беразе Дняпра

У час канікулаў мы пабывалі ў Непадалёку ад іх знаходзіцца Са-
Кіеве. Гэта вельмі прыгожы горад. Тут мы бачылі шмат цікавага
і новага для нас.

Знаёмства са славымі мясці-
намі мы пачалі са старажытнага
дваходу ў Кіеве, з «залатых ва-
рот», пабудаваных у 1017 годзе.

Упершыню на лыжах

У час зімовых канікулаў мы
вучыліся катацца на лыжах. Для
гэтага выязджалі за горад са
сваімі выкладчыкамі. Дагэтуль
мы ніколі не хадзілі на лыжах,
таму часта падалі, хутка стамля-
ліся. Нарэшце, некаторыя з нас
не вытрымалі, знялі свае лыжы і
сказалі: «Мы больш не можам!».

Астатнія ім весела апладывалі.
Адным словам, час правялі весела,
захапляючы.

Мы добра адпачылі і засталіся
вельмі задаволеныя беларускай
зімой.

Мігель АСТЭНСІО,
студэнт падрыхтоўчага
факультэта.

Хуан ЭРНАНДЭС,
студэнт падрыхтоўчага
факультэта.

Ліст да маці

«Добры дзень, дарагая матуля!

Я памятаю, у дзяцінстве ты рас-
казвала нам пра першую ў свеце
сацыялістычную рэвалюцыю, пра
рускі рабочы клас, пра Леніна.
Ты расказвала, што ў Савецкім
Саюзе ўсе жывуць шчасліва. Але
за такое жыццё многія заплацілі
свай кроўю. Яны перанеслі такія
ж цяжкія, якія пераносіў і наш
народ.

Прыклад Савецкага Саюза—гэ-
та наша недалёкае будучае. Цяпер
у палавіне нашай краіны пабудаваны сацыялізм. Але на другой
палавіне, як на палавіне цела ад-
наго чалавека, яшчэ вайна, вайна
з амерыканскімі агрэсарамі і з
зграяй іх паўднёва-в'етнамскіх па-
магатых. Гісторыя нашай краіны
яшчэ не ведала такіх працяглых і
цяжкіх войнаў. Дзесьці на Поўдні
маці гаворыць дзецям тое, што га-
варыла нам некалі ты...

Я жыў і вучыўся два гады на
Паўночным Каўказе. Цяпер я жы-
ву ў Мінску, сталіцы цудоўнай Бе-
ларусі. Але дзе б ні быў я, я
заўсёды знаходзіўся сярод сяброў,
таварышаў. Таму я адчуваю
вялікую ўдзячнасць савецкім лю-
дзям...

На гэтым, матуля, я канчаю
сваё пісьмо і жадаю табе доўгага,
шчаслівага жыцця. Чакай мяне, я
прыеду высокакваліфікаваным спе-
цыялістам і аддам усе свае сілы
і веды роднай маці—Радзіме.

Да пабачэння.

Твой сын Ханг».

Гэтае пісьмо студэнта 3 курса
фізфака Бак Хын Ханга апубліка-
вана ў адным з апошніх нумароў
наснай газеты в'етнамскіх сту-
дэнтаў «Ціен фонг» («Авангард»).

ВЕЧАР ЗАМЕЖНЫХ СТУДЭНТАЎ

„Мы гаворым па-руску“

Гэтымі днямі адбыўся вечар замежных студэнтаў і іх выкладчыкаў. Усе пелі песні, расказвалі вершы, гаварылі па-руску. Вечар так і называўся: «Мы гаворым па-руску».

Кожны з нас з вялікім стараннем рыхтаваўся да гэтага дня. У апошнія гадзіны перад выступленнем студэнты хадзілі па калідоры, дэкламавалі і пелі ўсё, што яны падрыхтавалі да вечара. Асабліва настойлівай аказалася дзесятая група. Яна і заняла першае месца. Гэты вечар быў своеасаблівым спаборніцтвам паміж групамі. Таму кожны студэнт адчуваў вялікую адказнасць перад сваімі таварышамі і з энтузіязмам уключыўся ў цікавае спаборніцтва.

Цяжка было аддаць перавагу каму-небудзь, бо юнакі і дзяўчаты добра падрыхтаваліся. Нават журы мела цяжкасці ў выяўленні пераможцаў.

Адным з цікавых нумароў былі адказы на загадкі, якія задаваў выкладчык У. Г. Будаі. Было шмат правільных і няправільных адказаў. За правільныя журы прысуджала ачки. На другім і трэцім месцах, услед за дзесятай, аказаліся пятая і чацвёртая групы.

Вечар на рускай мове меў вялікае значэнне для ўсіх студэнтаў. Ён паглыбіў веды, паказаў, чаму мы навучыліся за некалькі месяцаў вучобы на факультэце.

Хочацца ад усяго сэрца падзякаваць усім удзельнікам цікавага вечара, нашаму строгаму журы ў асобе нашых выкладчыкаў і пажадаць, каб гэты першы вечар не аказаўся апошнім.

Уільфрэда ГАНСАЛЕС,
студэнт падрыхтоўчага факультэта.

Палепшыць матэрыяльна-тэхнічнае забеспячэнне ўніверсітэта

Матэрыяльна-тэхнічнае забеспячэнне займае важнае месца ў арганізацыі вучэбнага працэсу і навукова-даследчай работы. Гэта асабліва важна для нашага ўніверсітэта, які расшыраецца хуткімі тэмпамі.

Вось чаму гэтае пытанне зацікавіла групу садзейнічання партыйна-дзяржаўнаму кантролю БДУ. Яна дэталёва вывучыла арганізацыю матэрыяльна-тэхнічнага забеспячэння ва ўніверсітэце і разглядала пытанне на сваім пасяджэнні ў канцы лютага. На пасяджэнні прысутнічалі работнікі адміністрацыйна-гаспадарчай часткі, аддзела капітальнага будаўніцтва, прадстаўнікі факультэтаў.

Праверкай устаноўлена, што матэрыяльна-тэхнічнае забеспячэнне ў БДУ ажыццяўляецца неадавальняюча. Заяўкі на абсталяванне і матэрыялы кафедры складаюць не своечасова, а часам і фармальна. Адзел забеспячэння (начальнік тав. Післігін) і інжынер на прыборах і абсталяванні АКБ тав. Шышкін не прымаюць належных мер па забеспячэнню заявак. Адукацыйна-сістэматычны кантроль за выкананнем заявак. Бываюць выпадкі, калі абсталяванне, якое паступае для аднаго факультэта, трапляе на іншы. Не заўсёды своечасова факультэтам выдзяляецца аўта транспарт для дастаўкі абсталявання і матэрыялаў. У адзеле забеспячэння няма неабходных каталогаў і даведнікаў на абсталяванне, прыборы і матэрыялы.

На прыродазнаўчых факультэтах няма штатных адзінак, якія адказвалі б за забеспячэнне і захаванасць маёмасці; ва ўніверсітэце няма эканаміста-планавка, які б забяспечваў складанне, кантроль і рэалізацыю абагуленых заявак; няма аўтапагрузчыкаў і штатных грузчыкаў.

Недапушчальным таксама з'яўляецца і адсутнасць цэнтральнага, агульнаўніверсітэцкага склада, куды б паступала ўся прадукцыя. Работнікі забеспячэння не маюць адпаведнай адукацыі і не разбіраюцца ў многіх паступаючых матэрыялах і абсталяванні. На кафедрах і факультэтах бываюць выпадкі безаспадарчых адносін да дзяржаўнай маёмасці. Часам заяўкі накіроўваюцца не праз адзел забеспячэння, што уносіць лядатковыя перашкоды ў работу.

Група садзейнічання партыйна-дзяржаўнаму кантролю звярнула ўвагу АГЧ ўніверсітэта на неабходнасць больш дакладнай рабо-

ты з тым, каб своечасова збіраліся, абагульняліся і рэалізаваліся заяўкі факультэтаў і кафедраў, выключыць выпадкі заявак не праз адзел забеспячэння.

Група прапанавала рэктару ўвесці ў штат аддзела забеспячэння эканаміста-планавка, а на кожным факультэце мець асоб, адказных за матэрыяльна-тэхнічнае забеспячэнне вучэбнага працэсу і навукова-даследчай работы, паскорыць будаўніцтва цэнтральнага склада, набыць аўтапагрузчыкі і мець штатных грузчыкаў.

Група прапанавала факультэтам і кафедрам своечасова і кваліфікавана складаць заяўкі, удакладняць іх на працягу года ў адпаведнасці з выдаткаванымі грашовымі сродкамі. Затрымку ў складанні заявак разглядаць як груба-парушэнне службовай дысцыпліны. Бухгалтэры і аддзелу забеспячэння — навесці парадак у справядзачнай дакументацыі па выкарыстаных матэрыялах і кантролю за наяўнасцю і захаванасцю маёмасці.

Група садзейнічання партыйна-дзяржаўнаму кантролю звяртаецца да супрацоўнікаў факультэтаў, кафедраў і студэнтаў з просьбай больш беражліва ставіцца да дзяржаўнай маёмасці, абсталявання, прыбораў і іншых матэрыяльна-тэхнічных каштоўнасцей.

Дацэнт А. А. ГАЛАУКО, намеснік старшніны групы садзейнічання партыйна-дзяржаўнаму кантролю БДУ.

Газету і часопіс — кожнаму

Партыйная, камсамольская і прафсаюзная арганізацыі ўніверсітэта правялі вялікую работу па распаўсюджванню перыядычных выданняў сярод выкладчыцкага складу і студэнтаў. На 1 студзеня г. г. выпісана больш як 4,5 тысяч экзэмпляраў газет і часопісаў.

Аднак мяюцца і істотныя недахопы. Мала ўдзялялася ўвагі распаўсюджванню такіх выданняў, як «Агітатор», «Партыйная жизнь», «Політыческое самообразование», «Молодой коммунист», «Блокнот агитатора» і інш. 650 экзэмпляраў газет і часопісаў выпісана ўсяго на квартал. У бліжэйшы час неабходна гэтую колькасць экзэмпляраў падпісаць на доўгі працяглы тэрмін і значна павялічыць падпіску за лік тых, хто яшчэ не ахоплены падпіскай. Дарэчы, падпіска на рэспубліканскія выданні прымаецца да 23 сакавіка, а на цэнтральныя спыняецца заўтра, г. зн. 15 сакавіка.

Грамадскія распаўсюджвальнікі друку павінны больш увагі ўдзяліць падпісцы на газету «Правда», партыйных часопісаў, камсамольска-маладзёжных і рэспубліканскіх выданняў.

Для паспяховага рашэння задачы па распаўсюджванню друку на некаторых прадпрыемствах Мінска створаны саветы садзейнічання партыйным і камсамольскім органам па падпісцы. Такі савет, на мой погляд, трэба стварыць і пры парткоме БДУ.

І. ЯГОРАУ, інструктар Ленінскай райканторы «Саюздрук».

ПА СЛЯДАХ НАШЫХ ВІСТУПЛЕННЯУ

„Наша рэпліка Г. Круглова“

У пумары 2-м нашай газеты пад такой назвай было апублікавана пісьмо членаў Клуба інтэрнацыянальнай дружбы пра няправільнае выкарыстанне студэнтам вячэрняга аддзялення журналістыкі Германам Кругловым свайго журналісцкага права. Ён у адной з радыёперадач выступіў, як член праўлення КІДа, хоць ужо даўно не з'яўляецца ім, і апярываваў фактамі паўтара-двухгадовай даўнасці.

Як паведамлілі рэдакцыі з філалагічнага факультэта, гэты учынак Германа Круглова абмяркоўваўся на сходзе студэнтаў вячэрняга аддзялення журналістыкі. Выявілася таксама, што ён дрэнна наведвае заняткі, недастойна паводзіць сябе. Сход сурова асудзіў паводзіны Германа Круглова. Яму аб'яўлена суровая вымова.



Універсітэцкую самадзейнасць ведаюць не толькі ў БДУ. Танцавальны калектыў універсітэта таксама часта выступае на імправізаваных сцэнах і ў клубах прадпрыемстваў, калгасаў і саўгасаў, у падшэфнай вайскавай часці. У праграме выступленняў танцавальнага калектыўу — беларускія народныя танцы, танцы народаў СССР і свету. На здымку: выканаецца румынскі танец.

Фота В. ЛУЦЭНКІ.

Спартыўная канферэнцыя

Гэтымі днямі адбылася спартыўная канферэнцыя ўніверсітэта, якая абмеркавала работу спартыўнай арганізацыі БДУ за два гады. Справаздачу аб спартыўнай канферэнцыі чытайце ў наступным нумары.



На здымку: адна з мацнейшых канькабежкаў універсітэта, студэнтка 6 курса вячэрняга аддзялення матэматычнага факультэта Ларыса Смірнова. Наш фотакарэспандэнт М. Красуцкі сфатаграфваў яе ў час спаборніцтва на першыя месцы ўніверсітэта на дыстанцыі 1500 метраў. Ларыса перамагла на гэтай дыстанцыі.

Трывожны сігнал

ЛЫЖКІ ДЗЁГЦЮ

Па даручэнню жыллёва-бытавой камісіі мясцома яе прадстаўнікі азнаёміліся з умовамі жыцця студэнтаў у новым інтэрнаце № 5, што па вул. Кастрычніцкай. Яшчэ здалёк карпусы яго прыцягваюць увагу сваім арыгінальным вонкавым выглядам. Заходзіш у вестыбюль — і першая недарэчнасць, першая лыжка дзёгцю: цудоўны знешні выгляд псеудна убоствам пастаўленых тут старых тумбачак. І такіх «лыжак» у інтэрнаце аказалася нямала.

Перш за ўсё, тут неспрыяльныя умовы для харчавання студэнтаў, буфета няма, аддзелачныя работы ў будучай сталовыцы вядуцца марудна, бліжэйшы гастраном не працуе. Хоць тытаны ўстаноўлены на ўсёй пярэдняй, цяпер працуюць толькі адзін (корпус № 2). Кубавая зачыняецца ў 10 гадзін вечара, і калі вы працавалі ў бібліятэцы пазней, то вам прыйдзецца абыходзіцца толькі цёпленкай падзвічкі. Лепш было б на гадзінку пазней адчыніць кубавую, а спыняць яе работу ў 11 гадзін.

У інтэрнаце няма спецыяльнага пакою для мыцця бялізны. На адных дзвярах была такая шылдачка, дык яе знялі, а пакой ператварылі ў склад для ложкаў. Прыходзіцца мыць бялізну ва ўмы вальніках, а гэта зусім няэрудна. Пакою для сушкі бялізны таксама няма.

Санітарны стан памяшканняў агульнага карыстання пакідае жадаць лепшага. Есць прэтэнзіі ў прыбіральшчыц да студэнтаў і ў студэнтаў да прыбіральшчыц. Сапраўды, чаму ўборка вядзецца з 8 гадзін раніцы, калі ўсе устаюць і збіраюцца на заняткі? Чаму б не

прыбіраць, напрыклад, гадзін з 10 раніцы.

Студэнцкі актыў змагаецца за наведзенне парадку ў сваім інтэрнаце, але яму часам не дапамагаюць. Студэнты гавораць пра гэта з крыўдай. Студсавету патрэбна дапамога ў наведзенні парадку ў корпусе № 1, дзе жывуць будучыя фізікі. Шмат непрыемнага можна ўбачыць у гэтым корпусе. І камісія мясцома таксама адразу заўважыла гэта: у ленакоях — акуркі, запалкі, папера; студэнты, бывае, сядзяць на сталах, хоць шмат крэслаў пустое; побач, на калідоры, — «хакей з шайбай» з ужываннем сілавых прыёмаў ды з лямантам. У пакоях таксама парадок не належны.

У корпусе № 2, дзе жывуць студэнты з розных факультэтаў, парадку куды больш. Там у многіх пакоях напіраюць падлогу (масціць купляюць самі). У 1-м корпусе мы гэтага не бачылі, затое бачылі брудныя падлогі. Дарэчы, добра было б, каб падлога націралася ва ўсёх пакоях, але студэнтам не прыходзілася рабіць гэта за свой кошт.

У ленакоях не відаць газет і часопісаў. Сумуюць студэнты па тэлевізары, па танцах у выхадны дзень. І ім неабходна дапамагчы ў арганізацыі культурнага адпачынку.

Шмат яшчэ недахопаў маецца ў новым інтэрнаце, і трэба ўсё зрабіць, каб унутраны змест жыцця інтэрната поўнасцю адпавядаў яго прыгожаму вонкаваму выглядзе.

М. МЯЦЕЛЬСКІ, член мясцома, ст. выкладчык кафедры геаметрыі.

ЗАЎТРА—НЯДЗЕЛЯ

Яна пачынаецца са званка будзільніка, які выклікае ўжо не пачуццё незадаволенасці, а ўсмешку, што сёння можна не думаць пра будзённыя справы, на час забыцца пра няўдачы і пакінуць некранутымі падручнікі.

Дарэчы, гэта не зусім так. З чацвёртакурсніцай фізфака Таня Дземчанка я пазнаёмілася некалькі дзён таму назад. У Тані і яе аднакурснікаў шлі экзамены. І дзячына рыхтавалася да іх у ленакоі інтэрната № 2, дзе яна жыве.

— Раней мы праводзілі вольны час вельмі весела. Кожную нядзелю хадзілі за горад на лыжах, часам у кіно або на ўніверсітэцкія вечары. А ў інтэрнаце хацелася б пабыць на тэматычным вечары, пачуць новыя вершы, паспрацаваць, патанцаваць, а гэта не так часта бывае ў нас. Цяпер на час прыходзіцца забыцца пра адпачынак — сесія, — заключае Таня.

У інтэрнаце № 1 я размаўляла з хімікам-пяц'курснікам Л. Мяскоўскім. Ён раскажаў, што працуе над дыпломнай работай.

— Спадзяюся, што не памыліўся ў выбары тэмы, — кажа юнак. — Яна мне вельмі падабаецца... Як праводжу вольны час? У інтэрнаце ў нас мерапрыемствы праводзяцца даволі рэдка. Праўда, цяпер рыхтуемца да вечара пытанняў і адказаў. Я і мае сябры заўсёды імкнёмся трапіць на ўніверсітэцкія вечары, бо яны арганізуюцца добра і праходзяць цікава.

Эдуард Раманко, жыве ў інтэрнаце па вул. Кастрычніцкай, захапляецца спортам. Ён актыўна ўдзельнічае ў мастацкай самадзейнасці. У час канікулаў вьязджаў у падшэфны калгас.

— Там нас добра прынялі, і мы вельмі рады, што дапамаглі людзям цікава правесці вольны час, — раскавае Эдуард.

Так, вольны час студэнты праводзяць добра. І вельмі радасна, што за адпачынкам яны не забываюцца і на вучобу.

Рэдактар М. ЮСЬКА.

Адрас рэдакцыі: Мінск, Універсітэцкі гарадок, ралюўны корпус, 212. Тэл. 2-07-19.

Друкарня Белсаўпрофа.

А. ДЗЕРАШ. АТ 02828 Тыр. 2000. Зак. 1148.

Шайчэнкаўскія дні ў БДУ

ЛЮТЫ. У выдавецтве «Навука і тэхніка» выйшаў зборнік матэрыялаў «Тарас Шайчэнка і беларуская літаратура», у якім змешчаны два артыкулы выкладчыкаў нашага ўніверсітэта: «Янка Купала — перакладчык твораў Т. Шайчэнка» Сцяпана Александровіча і «Тарас Шайчэнка і Янка Купала» Міхася Ларчанкі.

ПАЧАТАК САКАВІКА. Універсітэцкая бібліятэка наладзіла кніжную выстаўку, прысвечаную Кабзару. Тут маюцца творы Тараса Шайчэнка на украінскай, рускай і беларускай мовах, працы славянскіх вучоных, якія раскрываюць перавышанае майстэрства ўкраінскага песняра, сусветнае значэнне яго творчасці.

4 САКАВІКА. На Мінскі радыёзавод вьязджала вялікая група выкладчыкаў і асірантаў кафедраў рускай і беларускай літаратуры нашага ўніверсітэта. З лекцыямі пра Кабзара выступілі дактары філалагічных навук М. Р. Ларчанка і Л. І. Фігуўская, дацэнт В. А. Захарова, О. В. Казлова, Н. І. Лапідус, А. А. Лойка, С. А. Лысенка і іншыя. Некалькі соцен аўтазаводцаў змаглі бліжэй пазнаёміцца з жыццём і творчасцю вялікага сына Украіны.

6 САКАВІКА. «Неўміручы Кабзар» — пад такім загалюкам «Беларускі ўніверсітэт» змясціў вялікую падборку выказванняў выкладчыкаў, асірантаў і студэнтаў універсітэта пра Тараса Рыгоравіча Шайчэнка.

9 САКАВІКА. У Беларускай дзяржаўнай акадэмічнай тэатры імя Янкі Купалы адбыўся ўрачысты вечар, прысвечаны памяці паэта. На вечары прысутнічала шмат студэнтаў і выкладчыкаў БДУ.

10 САКАВІКА. Выйшаў юбілейны нумар «Літаратуры і мастацтва». У газете змешчаны вялікі артыкул С. Х. Александровіча «Родны» і заметка «Лепшы помнік Кабзару» студэнткі ўніверсітэта Л. Крукавай.

18 САКАВІКА. Ва ўніверсітэце адбудзецца вечар, прысвечаны 150-годдзю з дня нараджэння Тараса Рыгоравіча Шайчэнка.

В. РАГОЙША.